
Skandaproktam Rudramantrahomamupadesham

ಸ್ಕಂದಪ್ರೋಕ್ತಂ ರುದ್ರಮಂತ್ರಹೋಮಮುಪದೇಶಂ

Document Information



Text title : Skandaproktam Rudramantrahomamupadesham

File name : skandaproktaMrudramantrahomamupadesham.itx

Category : shiva, mantra, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 31 | 1-64||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ಸ್ಕಂದಪ್ರೋಕ್ತಂ ರುದ್ರಮಂತ್ರಹೋಮಮುಪದೇಶಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

ಸ್ಕಂದ ಉವಾಚ -

ಹೋಮೇಽಪಿ ಶಂ ಚ ಮೇ ಸೂಕ್ತಮಾ(ಸೂಕ್ತೇನಾ) ದಾವೇಕಾಹುತಿಂ ಚರೇತ್ .

ನಮಸ್ತೇ ಪ್ರಥಮೋ ಮಂತ್ರೋ ದ್ವಿತೀಯೋ ಯಾತ ಇತ್ಯಥ .. 1..

ಯಾತೇ ರುದ್ರೇತಿ ವಿದ್ಯಾ ಸ್ಯಾದ್ಯಮಿಷುಂ ಗಿರಿಶಂ ತಥಾ .

ಶಿವೇನ ವಚಸಾ ತ್ವೇತಿ ಹ್ಯಧ್ಯವೋಚದಧಾಪರಾ .. 2..

ಅಸೌ ಯಸ್ತಾಮ್ರ ಇತ್ಯನ್ಯಾ ತಥಾಸೌಯೋ ವಿಸರ್ಪತಿ .

ನಮೋ ಅಸ್ತ್ವಿತಿ ಮಂತ್ರೋಽನ್ಯಃ ಪ್ರಮುಂಚೇತಿ ಪರೋಮನುಃ .. 3..

ಅವತತ್ವೇತಿ ಮಂತ್ರೋಽನ್ಯೋ ವಿಜ್ಯಂ ಧನುರಧಾಪರಃ .

ಯಾತೇ ಹೇತಿ ಸ್ತಥಾ ವಿದ್ಯಾ ನಮಸ್ತೇ ಅಸ್ತಾ ತಥಾ ಪರಃ .

ಪರಿತೇ ಧನ್ವನ ಇತಿ ನಮೋ ಹಿರಣ್ಯಬಾಹವೇ .. 4..

ನಮೋವೃಕ್ಷೇಭ್ಯ ಇತ್ಯನ್ಯೋ ನಮಸ್ಸಸ್ಪಿಂಜರಾಯ ಚ .

ಸಾ ನಮೋ ಬಭ್ಲುಶಾಯೀತಿ ನಮೋ ಹರಿಕೇಶಾಯ ಇತ್ಯಪಿ .. 5..

ನಮೋ ಭವಸ್ಯ ಹೇತ್ಯೈ ಸಾ ನಮೋ ರುದ್ರಾಯ ಮಂತ್ರಕಃ .

ನಮಃ ಸೂತಾಯ ವಿದ್ಯಾನ್ಯಾ ನಮೋ ರೋಹಿತಾಯ ಇತ್ಯಥ .. 6..

ಸಾ ನೋ ಮಂತ್ರಿಣೇ ವಿದ್ಯಾ ನಮೋ ಭುವಂತಯೇ ಪರಃ .

ನಮ ಉಚ್ಚೈಸ್ತಥಾ ವಿದ್ಯಾ ಸಾ ನಮಃ ಕೃತ್ಸ್ನ ಇತ್ಯಪಿ .. 7..

ಸಾ ನಮಃ ಸಹಮಾನಾಯ ನಮಃ ಕಕುಭಾಯ ಚಾಪ್ಯಥ .

ನಮೋ ನಿಷಂಗಿಣೇ ವಿದ್ಯಾ ನಮೋ ವಂಚತ ಇತ್ಯಥ .. 8..

ನಮೋ ನಿಚೇರವೇ ವಿದ್ಯಾ ನಮಃ ಸೃಕಾವಿಭ್ಯ ಇತ್ಯಥ .

ನಮೋಽಸಿಮಧ್ಯ ಇತ್ಯನ್ಯಾ ನಮ ಉಷ್ಣೀಷಿಣೇ ತಥಾ .. 9..

ನಮ ಇಷುಮಧ್ಯ ಇತ್ಯನ್ಯಾ ನಮ ಆತನ್ವಾನೇಭ್ಯ ಏವ ಚ .

ನಮ ಆಯಚ್ಛದಿತ್ಯನ್ಯಾ ನಮೋಽಸ್ಯಧ್ಯಃ ಪರೋ ಮನುಃ .. 10..

ನಮ ಆಸೀನ ಇತ್ಯನ್ಯಾ ನಮಃ ಸ್ವಪಧ್ಯ ಇತ್ಯಪಿ .

ನಮಸ್ತಿಷ್ಠಧ್ಯ ಇತ್ಯನ್ಯಾ ನಮಃ ಸಭಾಭ್ಯ ಇತ್ಯಥ .. 11..

ನಮ ಅಶ್ವೇಭ್ಯ ಇತ್ಯನ್ಯಾ ನಮ ಆವ್ಯಾಧಿನೀತ್ಯಪಿ .

ನಮ ಉಗಣಾಭ್ಯ ಇತ್ಯನ್ಯಾ ನಮೋ ಗೃತ್ವೇಭ್ಯ ಇತ್ಯಥ .. 12..
 ನಮೋ ವ್ರಾತೇಭ್ಯ ಇತ್ಯನ್ಯಾ ನಮೋ ಗಣೇಭ್ಯ ಇತ್ಯಥ .
 ನಮಸ್ತತ್ವೇಭ್ಯ ಇತ್ಯನ್ಯಾ ನಮಃ ಕುಲಾಲೇಭ್ಯ ಇತ್ಯಥ .. 13..
 (ಅತ್ರ ಮಂತ್ರಗಣನಂ ಲೇಖಕದೋಷೇಣ ವಿಚ್ಛಿನ್ನಮಿತ್ಯತಃ
 ಸಾಂಕೃತ್ಯಾಯ ಏವಂ ಲಿಖ್ಯತೇ -
 ನಮೋ ವಿರೂಪೇಭ್ಯ ಇತ್ಯನ್ಯಾ ನಮೋ ಮಹದ್ಭ್ಯ ಇತ್ಯಪಿ .
 ನಮೋ ರಥಿಭ್ಯ ಇತ್ಯನ್ಯಾ ನಮೋ ರಥೇಭ್ಯ ಇತ್ಯಥ .
 ನಮಃ ಸೇನಾಭ್ಯ ಇತ್ಯನ್ಯಾ ನಮಃ ಕ್ಷತ್ರೇಭ್ಯ ಇತ್ಯಥ .. ಇತಿ .)
 ನಮಃ ಪುಂಜಿಷ್ಠ ಇತ್ಯನ್ಯಾ ನಮ ಇಷುಕೃದ್ಭ್ಯ ಇತ್ಯಥ .
 ನಮೋ ಮೃಗಯುಮಂತ್ರೋಽನ್ಯೋ ನಮಃ ಶ್ವೇಭ್ಯ ಪರೋ ಮನುಃ .. 14..
 ನಮೋ ಭವಾಯೇತ್ಯಪರೋ ನಮಃ ಶರ್ವಾಯ ಇತ್ಯಥ .
 ನಮೋ ನೀತಿ ಮಂತ್ರೋಽನ್ಯೋ ನಮಃ ಕಪರ್ದಿನೇತ್ಯಥ .. 15..
 ನಮಃ ಸಹಸ್ರಾಕ್ಷಾಯೇತಿ ನಮೋ ಗಿರಿಶ ಇತ್ಯಥ .
 ನಮೋ ಮೀಡುಷ್ಠಮಾಯೇತಿ ನಮೋ ಹ್ರಸ್ವಾಯ ಚೇತ್ಯಥ .. 16..
 ನಮೋ ಬೃಹತ ಇತ್ಯನ್ಯೋ ನಮೋ ವೃದ್ಧಾಯ ಚೇತ್ಯಥ .
 ನಮೋ ಅಗ್ರಿಯಾಯಚೇತಿ ನಮ ಆಶವ ಇತ್ಯಥ .. 17..
 ನಮಃ ಶೀಘ್ರಾಯಾಯ ಮಂತ್ರೋ ನಮ ಊರ್ಮಾಯ ಇತ್ಯಥ .
 ನಮಃ ಸ್ತೋತಸ್ಯಾಯೇತಿ ನಮೋ ಜ್ಯೇಷ್ಠಾಯ ಚೇತ್ಯಥ .. 18..
 ನಮಃ ಕನಿಷ್ಠ ಇತಿ ಚ ಪೂರ್ವಜೋ(ಜಃ) ಪರಜೋ ಮನುಃ .
 ನಮೋ ಮಧ್ಯಮಾಯ ಚಾಪಗಲ್ಭ ಇತ್ಯಥ .. 19..
 ನಮೋ ಜಘನ್ಯಾಯ ಇತಿ ನಮಃ ಸೋಭ್ಯಾಯ ಚೇತ್ಯಥ .
 ನಮೋ ಯಾಮ್ಯಾಯ ಚೇತ್ಯನ್ಯೋ ನಮ ಉರ್ವರ್ಯಾಯ ಇತ್ಯಥ .. 20..
 ನಮಃ ಶ್ಲೋಕ್ಯಾಯ ಚೇತ್ಯನ್ಯೋ ನಮೋವನ್ಯಾಯ ಚೇತ್ಯಥ .
 ನಮಃ ಶ್ರವಾಯ ಚೇತ್ಯನ್ಯೋ ನಮಃ ಪ್ರತಿಶ್ರವೋಽಪರಃ .. 21..
 ನಮ ಆಶುಷೇಣಾಯ ಚ ಪರೋ ಮಂತ್ರೋ ದ್ವಿಜೋತ್ತಮಾಃ .
 ನಮಃ ಶೂರಾಯ ಚೇತ್ಯನ್ಯೋ ನಮೋ ವರ್ಮಿಣ ಇತ್ಯಥ .. 22..
 ನಮೋ ಬಿಲ್ವಿನ ಇತ್ಯನ್ಯೋ ನಮಃ ಶ್ರುತಾಯ ಚೇತ್ಯಥ .
 ನಮೋ ದುಂದುಭ್ಯ ಇತ್ಯನ್ಯೋ ನಮ ಆಹನನ್ಯ ಇತ್ಯಪಿ .. 23..
 ನಮೋ ಧೃಷ್ಟವ ಇತ್ಯನ್ಯಃ ಪ್ರಮೃಶೇತ್ಯನ್ಯ ಈರಿತಃ .
 ನಮೋ ದೂತಾಯ ಚೇತ್ಯನ್ಯೋ ಹ್ಯನ್ಯೋಽತ್ಯೈವ ನಿಷಂಗಿಣೇ .. 24..
 ನಮಸ್ತೀಕ್ಷ್ಣೇಷವೇಹ್ಯನ್ಯೋ ನಮಃ ಸ್ವಾಯುಧೋಽಪರಃ .
 ನಮಃ ಸುತ್ರಾಯ ಚೇತ್ಯನ್ಯೋ ನಮಃ ಕಾಟ್ಯಾಯ ಚೇತ್ಯಥ .. 25..

ನಮಃ ಸೂದ್ಯಾಯ ಚಾಪ್ಯೇವಂ ಸರಸ್ವಾಯೇತಿ ಚಾಪ್ಯಥ .
 ನಮೋ ನಾದ್ಯಾಯ ಚೇತ್ಯನ್ಯೋ ವೈಶಂತಾಯೇತ್ಯಥಾಪರಃ .. 26..
 ನಮಃ ಕೂಪ್ಯಾಯ ಚಾಪ್ಯನ್ಯೋ ನಮ ಆವಟ್ಟ್ಯ ಇತ್ಯಪಿ .
 ನಮೋ ವಷ್ಯಾಯ ಇತ್ಯನ್ಯೋ ಹ್ಯವಷ್ಯಾಯೇತ್ಯಥಾಪರಃ .. 27..
 ನಮೋ ಮೇಧ್ಯಾಯ ಇತ್ಯನ್ಯೋ ವಿದ್ಯುತ್ಯಾಯೇತ್ಯಥಾಪರಃ .
 ನಮ ಈದ್ರಿಯ ಇತ್ಯನ್ಯೋ ಹ್ಯಾತಪ್ಯ ಇತರೋ ಮನುಃ .. 28..
 ನಮೋ ವಾತ್ಸ್ಯಾಯ ಚೇತ್ಯನ್ಯೋ ನಮೋ ವಾಸ್ತಿತ್ಯಥಾಪರಃ .
 ನಮಃ ಸೋಮಾಯ ಮಂತ್ರೋಽನ್ಯೋ ನಮಸ್ತಾಮ್ರಾಯ ಚೇತ್ಯಥ .. 29..
 ನಮಃ ಶಂಗಾಯ ಮಂತ್ರೋಽನ್ಯೋ ನಮ ಉಗ್ರಾಯ ಚೇತ್ಯಥ .
 ನಮೋ ಅಗ್ರೇವಧಾಯೇತಿ ನಮೋ ಹಂತ್ರೇತ್ಯಥಾಪರಃ .. 30..
 ನಮೋ ವೃಕ್ಷೇಭ್ಯ ಇತ್ಯನ್ಯೋ ನಮಸ್ತಾರಾಯ ಇತ್ಯಥ .
 ಅಥಚೇತಃ ಪರಂ ಮಂತ್ರೋ ನಮಃ ಶಂಭವ ಇತ್ಯಪಿ .. 31..
 ಮಯೋಭವೇತ್ಯಥಾನ್ಯೋಯಂ ಶಂಕರೋಽನ್ಯೋ ಮಯಸ್ಕರಃ .
 ನಮಃ ಶಿವಾಯ ಮಂತ್ರೋಽನ್ಯಃ ಸರ್ವಮಂತ್ರಶಿರೋಮಣಿಃ .. 32..
 ತಥಾ ಶಿವತರಶ್ಚಾನ್ಯೋ ಮಂತ್ರೋಽಯಂ ಶಿವಬೋಧಕೃತ್ .
 ನಮಸ್ತೀರ್ಥಾಯ ಚಾಪ್ಯನ್ಯೋ ನಮಃ ಪಾರ್ಥಾಯ ಚೇತ್ಯಥ .. 33..
 ನಮಃ ಪ್ರತರಣಾಯೇತಿ ನಮಶ್ಶ್ಲೋತ್ತರಣಾಯ ಚ .
 ನಮ ಆತಾರ್ಥಾಯ ಮಂತ್ರೋ ನಮಃ ಶಷ್ಯಾಯ ಚೇತ್ಯಥ .. 34..
 ನಮಃ ಸಿಕತ್ಯಾಯ ಚಾನ್ಯೋ ನಮ ಇರಿಣ್ಯಾಯ ಚೇತ್ಯಥ .
 ನಮಃ ಕಿಮಶಿಲಾಯೇತಿ ನಮಃ ಕಪರ್ದಿನ ಇತ್ಯಥ .. 35..
 ನಮೋ ಗೋಷ್ಯಾಯ ಚಾಪ್ಯನ್ಯೋ ನಮಸ್ತಲ್ಪಾಯ ಇತ್ಯಥ .
 ನಮಃ ಕಾಟ್ಯಾಯ ಚಾಪ್ಯನ್ಯೋ ನಮೋ ಹ್ರದಯ್ಯ ಇತ್ಯಥ .. 36..
 ನಮಃ ಪಾಮಸವ್ಯಮಂತ್ರೋ ನಮೋರಜಸ್ಯ ಇತ್ಯಥ .
 ನಮಃ ಶುಷ್ಯಾಯ ಚ ತಥಾ ಹರಿತ್ಯಾಯಾಪರೋ ಮನುಃ .. 37..
 ನಮೋ ಲೋಪ್ಯಥ ಚೇತ್ಯನ್ಯೋ ನಮ ಉಲಪ್ಯ ಇತ್ಯಥ .
 ನಮೋ ಉವ್ಯಾಯ ಚಾಪ್ಯನ್ಯೋ ನಮ ಪರ್ಥಾಯ ಚಾಪ್ಯಥ .. 38..
 ನಮೋಽಪಗುರಮಾಣೇತಿ ತಥಾಭಿಘ್ನತ ಇತ್ಯಥ .
 ನಮ ಆಕ್ಚಿತದತೇ ನಮೋ ವಃ ಕಿರಿಕೋ ಮನುಃ .. 39..
 ನಮೋ ದೇವಾದಿಹೃದಯಂ ನಮೋ ವಿಕ್ಷೀಣಕಂ ಪರಂ .
 ನಮೋ ವಿಚಿನ್ವತ್ಕೇಭ್ಯಶ್ಚ ನಮ ಆನಿರ್ಹತೇ ಪರಂ .. 40..
 ನಮ ಆಮೀವನ್ಮನುಶ್ಚ ಪ್ರೋಚ್ಚರೇತ್ಸಿದ್ಧವಿದ್ಯಕಃ .
 ದ್ರಾಪೇ ಅಂಧಸ ಇತ್ಯನ್ಯೋ ಯಾತೇ ರುದ್ರ ಶಿವೇತ್ಯಥ .. 41..

ಇಮಾ ರುದ್ರಾಯ ವಿದ್ಯಾನ್ಯಾ ಮೃತಾನೋ ರುದ್ರಮಂತ್ರಕಃ .
 ಮಾನೋ ಮಹಾಂತಮಿತ್ಯನ್ಯೋ ಮಾನಸ್ತೋಕೇ ಮನುಸ್ತಥಾ .. 42..
 ಆರಾತ್ರೇ ಗಾಘ್ನ ಇತ್ಯನ್ಯೋಹ್ಯಸ್ಮಿನ್ ಇತ್ಯಪರೋ ಮನುಃ .
 ನೀಲಗ್ರೀವಾ ಇತಿ ಹ್ಯನ್ಯೋ ನೀಲಗ್ರೀವಾ ಇತೀರಿತಾಃ .. 43..
 ಯೇ ವೃಕ್ಷೇಷು ಮಂತ್ರೋಽನ್ಯೋ ಯೇ ಭೂತಾನಾಮಥಾಪರಃ .
 ಯೇ ಅನ್ನೇಷು ಇತ್ಯನ್ಯೋ ಯೇ ಪಥಾಂ ಪಥಿ ಮಂತ್ರಕಃ .. 44..
 ಯೇತೀರ್ಥಾನಿ ಮಂತ್ರೋಽನ್ಯೋ ಯ ಏತಾಂತಶ್ಚ ಇತ್ಯಪಿ .
 ನಮೋರುದ್ರೇಭ್ಯ ಇತ್ಯನ್ಯ ತಂ ವೇ ಜಂಭೇತಿ ಚ ತ್ರಿಭಿಃ .. 45..
 ಏವಂ ಶತಂ ತೇ ಮಂತ್ರಾಃ ಸ್ಯುಃ ಶತರುದ್ರಾಃ ಸಮೀರಿತಾಃ .
 ಅಷ್ಟಪಂಚಾಶದಧಿಕಾಃ ಶತಂ ಮಂತ್ರಾಃ ಪ್ರಕೀರ್ತಿತಾಃ .. 46..
 ಯೇತೇಸಮೃತಾಖ್ಯಾ ಮಂತ್ರಾಃಸ್ಯುರಮೃತತ್ವಪ್ರದಾಯಕಾಃ .
 ಶ್ರೀರುದ್ರಾಯೇದಂ ನ ಮಮೇತ್ಯುಚ್ಚಾಯಂ ಬ್ರಾಹ್ಮಣೋತ್ತಮೈಃ .. 47..
 ಅಷ್ಟ ಪಂಚಾಶದಧಿಕಶತಮಂತ್ರೈಃ ಫಲಪ್ರದೈಃ .
 ಹುತ್ವಾ ಪಶ್ಚಾದ್ವಸೋರ್ಧಾರಾಮೇಕೋನಾಹುತಿಮಾಚರೇತ್ .. 48..
 ಏವಮೇಕಾದಶಾವೃತ್ತ್ಯಾ ರುದ್ರೈಕಾದಶಿನೀ ಸ್ಮೃತಾ .
 ಶ್ರದ್ಧಯಾ ನಮಕಾಂತಸ್ಥೈರ್ಮಂತ್ರೈರ್ಹುತ್ವಾಜ್ಯಮಾದರಾತ್ .. 49..
 ವಸೋರ್ಧಾರಾಂ ಜಪನ್ನಂತೇ ಕುರ್ವನ್ನೇವಾಹುತಿಂ ಬುಧಃ .
 ರುದ್ರೈಕಾದಶಿನೀಹೋಮಂ ರುದ್ರಾವೃತ್ತ್ಯಾ ಸಮಾಚರೇತ್ .. 50..
 ಮಹಾರುದ್ರಾಂಗಹೋಮೋಽಯಂ ಸರ್ವಾಘೌಘವಿನಾಶನಃ .
 ಅತಿರುದ್ರೈಸ್ತಥಾ ಕುರ್ಯುಃ ಶತಮೇಕಾದಶೋತ್ತರಂ .. 51..
 ನಮಕೇನಾನುವಾಕೇನ ಹೋಮಂ ಕೃತ್ವಾ ವಿಚಕ್ಷಣಃ .
 ಚಮಕೇನಾನುವಾಕೇನ ಹೋಮಂ ಕುರ್ಯುಸ್ತತೋ ದ್ವಿಜಾಃ .. 52..
 ಪುನಃ ಸಮಗ್ರನಮಕಂ ಜಪ್ತ್ವಾಂತೇ ವಕ್ಷಿವಲ್ಲಭಾಂ .
 ಏಕಾಮೇಕಾಹುತಿಂ ಕುರ್ಯಾತ್ಸಮಗ್ರನಮಕಂ ತತಃ .. 53..
 ಜಪ್ತ್ವಾಽನ್ತೇ ವಕ್ಷಿದಯಿತಾಮುಚ್ಚಾಯೈರ್ಹುತಿಂ ಚರೇತ್ .
 ಇತಿ ವಾರತ್ರಯಂ ಕುರ್ಯಾತ್ಪೂರ್ಣಾಹುತಿಮತಃ ಪರಂ .. 54..
 ಅತಿರುದ್ರಾಂಗ ಹೋಮೋಽಯಂ ಸರ್ವಪ್ರತ್ಯೂಹನಾಶನಃ .
 ಏತಶ್ಚ ದ್ವಿಗುಣಂ ಪ್ರೋಕ್ತಂ ಮಹಾರುದ್ರಜಪೋ(ಪಾ)ಹವಂ .. 55..
 ಏತದ್ವಶಗುಣಂ ಕುರ್ವಂಜಪಹೋಮದ್ವಿಜಾರ್ಚನಂ .
 ಕೋಟಿರುದ್ರಮಿತಿ ಪ್ರೋಕ್ತಂ ಶಿವಪ್ರೀತಿಕರಂ ಮುನೇ .. 56..
 ಅಶ್ವಮೇಧಸಹಸ್ರಸ್ಯ ಫಲಂ ಪ್ರಾಪ್ನೋತಿ ಸಾಧಕಃ .

ಪುತ್ರಪೌತ್ರಾನವಾಪ್ನೋತಿ ವಿದ್ಯಾಯುಃಶ್ರೀಸಮನ್ವಿತಾನ್ .. 57..
 ಅಣಿಮಾದಿಗುಣೈಶ್ಚಯಂ ದಿವ್ಯಾನ್ ಭೋಗಾಂಶ್ಚ ದುರ್ಲಭಾನ್ .
 ಆಸಾದ್ಯ ಶಿವಸಾಯುಜ್ಯಮಾಪ್ನೋತ್ಯಂತೇ ನ ಸಂಶಯಃ .. 58..
 ಯಾವದ್ವಿಶ್ವಂಭರಾ ಶೈಲದ್ವೀಪಕಾನನಸಂಯುತಾ
 ಅತಿರುದ್ರೇ ಕೃತೇ ತಾವತ್ಕಾಲಂ ಭೂಮಂಡಲೇ ದ್ವಿಜಾಃ .. 59..
 ವಿದ್ಯಾಯುಃಶ್ರೀಸಮಾಯುಕ್ತಾ ಸಂತತಿರ್ವಸತಿ ಧ್ರುವಂ .
 ಅತಿರುದ್ರಸಮೋ ಧರ್ಮೋ ನ ಭೂತೋ ನ ಭವಿಷ್ಯತಿ .. 60..
 ಯದಿಹಾಸ್ತಿ ತದನ್ಯತ್ರ ಯನ್ನೇಹಾಸ್ತಿ ನ ತತ್ತ್ವಚಿತ್ .
 ಏತದ್ವಃ ಶತರುದ್ರೀಯಮಾಹಾತ್ಮ್ಯಂ ಪಾಪನಾಶನಂ .. 61..
 ಉದೀರಿತಂ ಮಯಾ ಪ್ರೀತ್ಯಾ ಕಿಂಪುನಃ ಶ್ರೋತುಮಿಚ್ಛಥ .. 62..
 (ಫಲಂ)

ಯಸ್ಮಿನ್ ಗ್ರಾಮೇ ಪುರೇವಾ ದ್ವಿಜಕುಲತಿಲಕೋ ಭಸ್ಮರುದ್ರಾಕ್ಷಧೃಕ್ಷನ್
 ಶ್ರೀರುದ್ರಪ್ರಜಪಾದರೋಽಭಿನಿವಸೇತ್ ತತ್ಕ್ಷೇತ್ರವರ್ಯಂ ಮಮ .
 ಕೋಶಂ ತತ್ರ ಮೃತೇಽಪಿ ಕೀಟಕನರೋ ಗ್ರಾಮ್ಯೋಽಪಿ ಚಾನ್ಯೋಽಪಿ ವಾ
 ಭೂಯಾದೇಕಶ್ರುತೀರಿತೋಽಯಮಗಜೇ ಕಲ್ಪೇತ ಮುಕ್ತಿಶ್ರಿಯೈ .. 63..
 ಕಿಂ ಜಪ್ಯೇನಾಮೃತತ್ವಂ ಭವತಿ ಚ ಜಗತಿ ಇತ್ಯುಪಕ್ರಮ್ಯ ವೇದೇ
 ಪೃಷ್ಟೋ ವರ್ಣಿಗಣೈರ್ಗಣೇಂದ್ರಪದದಂ ಪ್ರಾಹಾರುಣಿಮೇ ಪರಂ .
 ಪುಣ್ಯಂ ಮೇ ಶತರುದ್ರಜಾಪನವಿಧಿಃ ಪ್ರೋದ್ಧೂಲಿತಾಂಗೋ ಮುದಾ
 ರುದ್ರಾಕ್ಷಾಭರಣೇ ತ್ರಿಪುಂಡ್ರಲಲಿತೇ ಭಾಲಪ್ರಭಾಮಂಡಲೇ .. 64..
 .. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ಷಂ ರುದ್ರಮಂತ್ರಹೋಮಮುಪದೇಶಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 31 . 1-64..

- .. shrIshivarahasyam . IshvarAkhyah dashamAMshaH . adhyAyaH 31 . 1-64..

Notes:

Skanda ಸ್ಕಂದ details to Jaigīṣavya ಜೈಗೀಷವ್ಯ about the procedure to be followed
 for RudraMantraHomam ರುದ್ರಮಂತ್ರಹೋಮಂ through various combinations like
 Namakam ನಮಕಂ and Camakam ಚಮಕಂ, Rudraikādaśinī ರುದ್ರೈಕಾದಶಿನೀ,
 Śatarudrīyam ಶತರುದ್ರೀಯಂ, AtiRudram ಅತಿರುದ್ರಂ, Koṭirudram ಕೋಟಿರುದ್ರಂ
 etc.. He concludes by highlighting the phalam ಫಲಂ of Śatarudrīya Japa ಶತರುದ್ರೀಯ
 ಜಪ.

Proofread by Ruma Dewan

Skandaproktam Rudramantrahomamupadesham

pdf was typeset on September 10, 2024

Please send corrections to sanskrit@cheerful.com

